

**“ మధురమైన పిల్లలారా - పిల్లలైన మీ నుండి దానము తీసుకునేందుకు బాబా వచ్చారు,  
మీ వద్ద ఉన్న పాత చెత్తనంతా దానమిస్తే పుణ్యాత్మలుగా అయిపోతారు ”**

**ప్రశ్న:-** పుణ్య ప్రపంచానికి వెళ్లే పిల్లలకు తండ్రి ఇచ్చే శ్రీమతమేద ?

**సమా:-** మధురమైన పిల్లలారా - పుణ్య ప్రపంచములోకి వెళ్లాలంటే అన్నిటి పై మమకారాన్ని సమాప్తము చేయండి. పంచ వికారాలను త్యజించండి. ఈ అంతిమ జన్మలో జ్ఞానచితి పై కూర్చోండి. పవిత్రులుగా అయితే పుణ్యాత్మలుగా అయ్యి పుణ్య ప్రపంచములోకి వెళ్లిపోతారు. జ్ఞాన-యోగాలను ధారణ చేసి, దైవ నడవడికలను అలవరుచుకోండి. తండ్రితో సత్కమైన వ్యాపారము చేయండి. తండ్రి మీ నుండి ఏమీ తీసుకోరు, కేవలం మమకారాన్ని సమాప్తము చేసుకునేందుకు యుక్తులు తెలియజేస్తారు. బుద్ధి ద్వారా అన్నీ బాబాకు అర్పణ చేయండి.

**పాట:-** ఈ పాప ప్రపంచము నుండి ఎక్కడికైనా తీసుకెళ్లండి..... (అస్ పాపకీ దునియా సే.....)

**ఓంశాంతి.** “ఓ పతితపావనా! రండి, పావన ప్రపంచము లేక పుణ్య ప్రపంచములోకి తీసుకెళ్లండి” అని ప్రపంచములోని లేక రావణరాజ్యములోని మనుష్యులు పిలుస్తారు. పాటను తయారు చేసేవారికి ఈ విషయాల గురించిన జ్ఞానము లేదు. రావణరాజ్యము నుండి రామరాజ్యములోకి తీసుకెళ్లండి అని పిలుస్తారు, కానీ తమను తాము ఎవ్వరూ పతితులమని భావించరు. తమ పిల్లల వద్ద సన్నుఖములో తండ్రి కూర్చోని ఉన్నారు. రామరాజ్యములోకి తీసుకెళ్లేందుకు, శ్రేష్టులుగా తయారయ్యేందుకు శ్రీమతమునిస్తున్నారు. భగవానువాచ - రామ భగవానువాచ కాదు. సీత భర్తను భగవంతుడని అనరు. భగవంతుడు నిరాకారుడు. నిరాకార, ఆకార, సాకార - మూడు ప్రపంచాలున్నాయి కదా. నిరాకార పరమాత్మ నిరాకార పిల్లల(ఆత్మల)తో పాటు నిరాకార ప్రపంచములో ఉంటారు. ఇప్పుడు స్వర్గ రాజ్యభాగ్యమునిచ్చేందుకు మనలను పుణ్యాత్మలుగా చేసేందుకు బాబా వచ్చి ఉన్నారు. రామరాజ్యమనగా పగలు, రావణ రాజ్యమనగా రాత్రి. ఈ విషయాలు వేరెవ్వరికీ తెలియదు. మీలో కూడా ఎవరో కొంతమందికి మాత్రమే తెలుసు. ఈ జ్ఞానము కొరకు పవిత్రమైన బుద్ధి కూడా అవసరము. ముఖ్యమైన విషయము పృథి. మంచి వస్తువు సదా జ్ఞాపకముంటుంది. మీరు ఏ పుణ్యము చేయాలి? మీ వద్ద ఉన్న చెత్తను నాకు అర్పణ చేయండి. మనుష్యులు మరణించినప్పుడు వారి పక్క(బెడ్), బట్టలు మొదలైనవన్నీ శ్మశాన బ్రాహ్మణునికి ఇచ్చేస్తారు. వారు మరొక రకమైన బ్రాహ్మణులు. మీ నుండి దానము తీసుకునేందుకు ఇప్పుడు బాబా వచ్చారు. ఈ పాత ప్రపంచము, పాత శరీరము అన్నీ కుళ్లిపోయి ఉన్నాయి. వీటిని నాకు ఇచ్చేయండి. వీటి పైన మమకారాన్ని సమాప్తి చేయండి. భలే 10-20 కోట్లున్నా వాటి నుండి బుద్ధిని తొలగించడని తండ్రి చెప్తారు. దీనికి బదులు మీకు కొత్త ప్రపంచములో అన్నీ లభిస్తాయి. ఇది ఎంత చౌక బేరము! తండ్రి చెప్తారు - ఎవరిలోనైతే నేను ప్రవేశించానో అతను నాకు సర్వస్వమూ ఇచ్చి గొప్ప వ్యాపారము చేశారు. ఇప్పుడు దానికి బదులు అతనికి ఎంత రాజ్యభాగ్యము లభిస్తుందో చూడండి! కుమారీలు ఏమీ ఇవ్వనవసరము లేదు. మగ పిల్లలకు ఆస్తి లభిస్తుంది. కనుక వారికి ఆస్తిని గురించిన నశా ఉంటుంది. ఈ రోజుల్లో స్త్రీని అర్థ

భాగస్వామిగా చేసుకోరు, అంతా మగ పిల్లలకే ఇస్తారు. పతి మరణిస్తే పత్నిని(స్త్రీని) ఎవ్వరూ పట్టించుకోరు కూడా. ఇక్కడైతే మీరు తండ్రి నుండి సంపూర్ణ వారసత్వాన్ని తీసుకుంటారు. ఇక్కడ స్త్రీ - పురుషులు అన్న ప్రశ్నే లేదు. అందరూ వారసత్వానికి అధికారులే. మాతలు కన్నలైతే ఇంకా హక్కు ఎక్కువగా లభిస్తుంది ఎందుకనగా కన్యలకు లౌకిక తండ్రి ఆస్తిపై మమకారము ఉండదు. వాస్తవానికి మీరంతా కుమార-కుమారిలే. తండ్రి నుండి ఎంత వారసత్వాన్ని పొందారు! ఒక కథ ఉంది - రాజు తమ కుమార్తెలను ఎవరిది తింటున్నారో అని ప్రశ్నించారు. అందులో ఒకరు నేను నా భాగ్యాన్ని తింటున్నాను అని చెప్పింది. అప్పుడు రాజు ఆమెను వెలివేశాడు. ఆమె తండ్రికన్నా శ్రీమంతురాలై తండ్రిని ఆహ్వానించి, ఇప్పుడు ఎవరిది తింటున్నానో చూడండి అని ప్రశ్నించింది. ఇప్పుడు తండ్రి కూడా - పిల్లలారా, మీరంతా మీ భాగ్యాన్ని తయారు చేసుకుంటారని చెప్తున్నారు.

ఢిల్లీలో ఒక మైదానముంది. దానికి రామలీల మైదానము అని పేరు పెట్టారు. వాస్తవానికి రావణ లీల అని పేరు పెట్టాలి, ఎందుకంటే ఈ సమయములో విశ్వమంతటా రావణలీల నడుస్తోంది. పిల్లలు రామలీల మైదానాన్ని తీసుకొని అందులో చిత్రాలుంచాలి. ఒకవైపు రాముని చిత్రము ఉండాలి, క్రింద పెద్ద రావణుని చిత్రము కూడా ఉండాలి. చాలా పెద్ద సృష్టి చక్రముండాలి. ఇది రామ రాజ్యము, ఇది రావణ రాజ్యము అని మధ్యలో వ్రాయాలి. అప్పుడు అర్థము చేసుకుంటారు. దేవతలకు సర్వ గుణ సంపన్నులు,..... అని ఎంత మహిమ ఉందో చూడండి. అర్థకల్పము కలియుగ భ్రష్టాచారులు, రావణ రాజ్యము,..... ఉంటుంది. అందులో అందరూ వచ్చేస్తారు. ఇప్పుడు రాముడే రావణ రాజ్యాన్ని అంతము చేస్తాడు. ఈ సమయములో రామలీల లేనే లేదు. పూర్తి ప్రపంచమంతటా రావణ లీలే ఉంది. రామలీల సత్యయుగములో ఉంటుంది. కానీ అందరూ తమకు తాము చాలా తెలివిగలవారమని భావిస్తారు. శ్రీ శ్రీ అనే బిరుదును ఉంచుకుంటారు. ఇది నిరాకార పరమపిత పరమాత్మ బిరుదు. వారి ద్వారా శ్రీ లక్ష్మీ నారాయణులు కూడా రాజ్యాన్ని పొందుతారు. మిమ్ములను భక్తి రూపి అంధకారము నుండి విడిపించి వెలుగులోకి తీసుకెళ్తారు. ఎవరిలో జ్ఞాన-యోగాలుంటాయో, వారి నడవడికలు కూడా ధైర్య నడవడికలుగా ఉంటాయి. ఆసులీ నడవడికలు కలిగినవారు ఎవరి కళ్యాణము చేయలేరు. వీరిలో ఆసులీ అవగుణాలున్నాయో లేక ధైర్య గుణాలున్నాయో? అని వెంటనే తెలుస్తుంది. ఇప్పటివరకూ సంపూర్ణులెవ్వరూ లేరు. ఇప్పుడు తయారౌతూ వెళ్తారు. బాబా అయితే దాత, మీ నుండి ఏమి తీసుకుంటారు? ఏమి తీసుకుంటారో అది మీ సేవలోనే వినియోగిస్తారు. బాబా ఇతనిని కూడా సమర్థణ చేయించారు. భట్టి తయారవ్వాలి ఉండినది, పిల్లలను పాలన చేయాలి. ధనము లేకుండా ఇందరి పాలన ఎలా జరుగుతుంది? మొదట బాబా ఇతడిని సమర్థణ చేయించారు, తర్వాత ఎవరు వచ్చారో వారిని కూడా సమర్థణ చేయించారు. కానీ అందరికీ ఏకరస స్థితి తయారవ్వలేదు, చాలా మంది వెళ్లిపోయారు కూడా.(పిల్లి పిల్లల కథ) నెంబరువారు పురుషార్థానుసారము అందరూ పరిపక్వమయ్యారు. బాబా పుణ్య ప్రపంచములోకి తీసుకెళ్తారు. కేవలం 5 వికారాలను వదలండి, నేను మిమ్ములను రాకుమార-రాకుమారిలుగా చేస్తానని చెప్తారు. ఇంటిలో కూర్చొని ఉండగానే అనేకమందికి బ్రహ్మ సాక్షాత్కారము జరుగుతుంది. బాబా మేము మీవారమయ్యాము, మా సర్వస్వమూ మీదే అని అక్కడ నుండే వ్రాసి పంపుతారు. బాబా ఏమీ తీసుకోరు. బాబా చెప్తారు - అంతా మీ వద్దనే ఉంచుకోండి, ఇక్కడ ఇల్లు నిర్మిస్తారు, డబ్బు ఎక్కడ నుండి తెచ్చారు? అని

కొందరు ప్రశ్నిస్తారు. అరే! బాబాకు ఇంతమంది పిల్లలున్నారు. ప్రజాపిత బ్రహ్మ పేరు విన్నారు కదా. కేవలము మమకారాన్ని సమాప్తము చేసుకోండి, మీరు తిరిగి వెళ్లాలి, బాబాను స్మృతి చేయండి అని చెప్తారు. మనలను భగవంతుడు చదివిస్తున్నారు కనుక ఖుషీ పాదరస మట్టము ఎక్కి ఉండాలి. లక్ష్మీనారాయణులను భగవంతుడని అనరు. దేవీ దేవతలని అంటారు. భగవంతుని వద్ద భగవతి ఉండరు. ఎంత యుక్తితో కూడిన విషయము! సన్ముఖములో తప్ప ఈ విషయాలను ఎవ్వరూ అర్థము చేసుకోలేరు. త్వమేవ మాతస్త పితా,..... అని కూడా పాడ్తారు. జ్ఞానము లేని కారణంగా లక్ష్మీ నారాయణుల ముందు, హనుమంతుని ముందు, గణేశుని ముందు కూడా ఈ మహిమను పాడ్తారు. అరే! వారు సాకారమైనవారు, వారిని వారి పిల్లలు మాత్రమే మాతా-పితలని పిలుస్తారు. మీరేమైనా వారి సంతానమా? మీరు రావణ రాజ్యములో ఉన్నారు, ఈ బ్రహ్మ కూడా మాతయే. వీరి ద్వారా మీరు నా సంతానమని బాబా చెప్తారు. కానీ మాతలను, కన్యలను సంభాషణ చేసే తల్లి అవసరము. బి.కె సరస్వతి వారి దత్తు పుత్రిక. ఇవి ఎంత గుహ్యమైన విషయాలు! బాబా ఇచ్చే జ్ఞానము ఏ శాస్త్రాలలోనూ లేదు. గీత భారతదేశ ముఖ్యశాస్త్రము. అందులో జ్ఞాన విద్య యొక్క విషయాలున్నాయి. అందులో చరిత్ర విషయము ఏదీ లేదు. జ్ఞానము ద్వారా పదవి లభిస్తుంది.

బాబా జాదూగార్(ఇంద్రజాలికుడు). రత్నాగర్, జాదూగర్ అని వారిని మీరు మహిమ చేస్తారు. మీ జోలె, స్వర్గము కొరకు నిండుతుంది. భక్తిమార్గములో కూడా సాక్షాత్కారాలు చేసుకుంటారు. కానీ వాటి ద్వారా ఏ లాభమూ లేదు. వ్రాస్తారు, చదువుతారు..... సాక్షాత్కారాల ద్వారా మీరేమైనా అలా అయ్యారా? సాక్షాత్కారాలను నేనే చేయిస్తాను. రాతిమూర్తి సాక్షాత్కారాలను చేయించదు. నవ విధ భక్తిలో శుద్ధమైన భావనలను ఉంచుకుంటారు. వారికి నేను ప్రతిఫలాన్ని ఇస్తాను. కానీ తమోప్రధానమయ్యే తీరాలి. మీరాబాయి సాక్షాత్కారము చేసుకున్నది కానీ ఆమెకు జ్ఞానమేమీ లేదు. మనుష్యులు రోజురోజుకు తమోప్రధానమవుతూ వెళ్తారు. ఇప్పుడు మనుష్యులందరు పతితులుగా ఉన్నారు. ఎక్కడ సుఖ-శాంతులను పొందుతామో, అలాంటి స్థానమునకు తీసుకెళ్లండి అని గానము కూడా చేస్తారు.

భారతవాసులైన మీకు సత్యయుగములో చాలా సుఖముండేది. సత్యయుగము పేరు ప్రసిద్ధముగా ఉంది కదా. స్వర్గము భారతదేశములోనే ఉండేది కానీ వారికి అర్థము కాదు. భారతదేశమే ప్రాచీనముగా ఉండేదని, స్వర్గముగా ఉండేదని కూడా తెలుసు. అక్కడ ఇతర ఏ ధర్మాలు ఉండేవి కాదు, ఈ విషయాలన్నీ తండ్రి అర్థం చేయిస్తారు. మీరందరూ ఇప్పుడు శ్రవణకుమార - కుమారీలుగా అవుతారు. మీరు అందరినీ జ్ఞాన కావడి పై కూర్చోబెడ్తారు. మీరు మీ బంధు-మిత్రులందరికీ జ్ఞానమిచ్చి ఉద్ధరించాలి. బాబా వద్దకు యుగల్(జంటలు) కూడా వస్తారు. మొదట దైహిక బ్రాహ్మణుల ద్వారా కంకణమును కట్టించుకునేవారు. ఇప్పుడు ఆత్మిక బ్రాహ్మణులైన మీరు కామచితి అనే బంధనాన్ని తుంచి వేస్తారు. బాబా వద్దకు వచ్చినప్పుడు స్వర్గానికి వెళ్తారా? అని బాబా ప్రశ్నిస్తారు. కొందరు మాకు స్వర్గము ఇక్కడే ఉందని చెప్తారు. అరే! ఇది అల్పకాలిక స్వర్గము. నేను మీకు 21 జన్మల కొరకు స్వర్గమునిస్తాను, కానీ మొదట పవిత్రులుగా ఉండాలి వస్తుంది. అంతే, ఈ మాటతోనే ఢీలా పడిపోతారు. అరే బేహద్ తండ్రి చెప్తున్నారు - ఈ అంతిమ జన్మలో జ్ఞానచితి పై కూర్చోండి, స్త్రీలు తక్షణమే వచ్చేస్తారు.

పతి పరమేశ్వరునికి కోపమెలా తెప్పించాలి అని కొందరంటారు.

బాబావారిగా అయ్యారు కనుక అడుగడుగులో శ్రీమతమును అనుసరించాల్సి ఉంటుంది. స్వర్గాధికారులుగా చేసేందుకు ఇప్పుడు బాబా వచ్చారు. పవిత్రులుగా అవ్వడం మంచిది. కులకళంకితులుగా అవ్వకండి. తండ్రి చెప్పాలి కదా! లౌకిక తండ్రి అయితే చెంపదెబ్బ కూడా వేస్తారు. మమ్మా మధురంగా ఉంటుంది, చాలా మధురంగా, దయాహృదయులుగా అవ్వాలి. తండ్రి చెప్పారు - పిల్లలారా! మీరు నన్ను చాలా గిందిస్తారు. ఇప్పుడు నేను అపకారులకు కూడా ఉపకారము చేస్తాను. రావణ మతము వలన మీ స్థితి ఇలా అయ్యిందని నాకు తెలుసు. ఏ సెకెండు గడిచిపోయిందో, అది డ్రామా. కానీ ఇక ముందు ఖాతా పాడవ్వకుండా జాగ్రత్తగా ఉండాలి. ప్రతి ఒక్కరూ తమ ప్రజలను కూడా తయారు చేసుకోవాలి, వారసులను కూడా తయారు చేసుకోవాలి. మురళీ మిస్ చేసుకోరాదు. ఏ పాయింట్లు మిస్ అవ్వరాదు. మంచి-మంచి జ్ఞానరత్నాలు వెలువడునప్పుడు మీరు వినకుంటే ధారణ ఎలా చేస్తారు? రెగ్యులర్ విద్యార్థులు మురళీని ఎప్పుడూ మిస్ చేయరు. ప్రయత్నము చేసి రోజూ మురళీ చదవాలి. మంచిది.

మధురాశి మధురమైన ఆపురూపమైన పిల్లలకు మాత - పిత, బాపదాదాల ప్రియస్మృతులు మరియు గుడ్ మార్నింగ్ థాంక్స్ కొరకు ముఖ్య సారము :- ఆత్మిక పిల్లలకు ఆత్మిక తండ్రైనమస్తే.

1. మీ ఖాతా పాడవ్వకుండా ఉండేందుకు చాలా జాగ్రత్తగా ఉండాలి. ఎప్పుడూ కుల కళంకితులుగా అవ్వరాదు. ప్రతి రోజు చదువుకోవాలి, మిస్ చేయరాదు.
2. శ్రవణ కుమార - కుమారీలుగా అయ్యి జ్ఞాన కావడిలో అందరినీ కూర్చుండబెట్టాలి. బంధు-మిత్రులకు కూడా జ్ఞానమిచ్చి వారి కళ్యాణము చేయాలి.

**వరదానము :- “ స్నేహానికి బదులు (రిటర్న్స్) స్వయాన్ని పరివర్తన (టర్న్) చేసుకునే సత్యమైన స్నేహాల నుండి సమాన్ భవ ”**

తండ్రికి పిల్లల పై చాలా స్నేహముంది. అందువలన స్నేహితుల లోపాలను చూడలేరు. తండ్రి పిల్లలను తమ సమానంగా, సంపన్నంగా, సంపూర్ణంగా చూడాలనుకుంటున్నారు. అలాగే పిల్లలైన మీరు కూడా బాబా స్నేహానికి బదులు ఏమి ఇవ్వాలి? అని అంటారు. తండ్రి పిల్లల నుండి ఏం కోరుతున్నారంటే - పిల్లలూ, స్వయాన్ని పరివర్తన చేసుకోండి. స్నేహములో మీ బలహీనతలను త్యాగము చేయండి. భక్తులు తమ తలలు సహితము సమర్పించేందుకు తయారైపోతారు. మీరు శరీరాల తలలు సమర్పించకండి, రావణుని తలను సమర్పించండి. బలహీన తలను కొద్దిగా కూడా ఉంచుకోకండి.

**స్లోగన్ :- “ ఏ కర్మ చేస్తున్నా సాక్షి స్థితి అను సీటు పై ఉంటే తండ్రి మీ సాథిగా అయిపోతారు ”**